



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සෙක්සිරිපාය, බත්තරමුල්ල



තැ.පෙ.අංකය
த. பெ.இ
Po.Box No

10120

ෆැක්ස්
தொலைநகல்
Fax

041-2171635

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My NO

1410/2023

ඔබේ අංකය
உமது இலக்கம்
Your No

/ 2023

දිනය
Date

11/11/2023
පැය 0555

මාධ්‍ය නිවේදනය

01. මුදල් වංචාවක් සම්බන්ධයෙන් සැකකරුවෙකු අත්අඩංගුවට - අපරාධ පරීක්ෂණ දෙපාර්තමේන්තුව.

අපරාධ පරීක්ෂණ දෙපාර්තමේන්තුව වෙත වාර්තා වූ බොරැල්ල පොලිස් වසමේ කොටා පාරේ පිහිටි පර්වස් 87.5 ක ඉඩමක් සඳහා ව්‍යාජ ඔප්පුවක් සකස් කර රුපියල් මිලියන 136 කට අලෙවි කර මුදල් වංචා කිරීමක් සම්බන්ධව අපරාධ පරීක්ෂණ දෙපාර්තමේන්තුවේ වාණිජ අපරාධ විමර්ශන අංශය මගින් විමර්ශන ආරම්භ කර තිබුණි.

මෙම මුදල් වංචාවට සම්බන්ධ සැකකරු 2023.11.10 වන දින උදෑසන කාලයේදී රාජගිරිය ප්‍රදේශයේදී අපරාධ පරීක්ෂණ දෙපාර්තමේන්තුවේ වාණිජ අපරාධ විමර්ශන අංශය මගින් අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 55 ක්වූ රාජගිරිය ප්‍රදේශයේ පදිංචිකරුවෙකි.

සැකකරු 2023.11.10 වන දින අලුත්කඩේ අංක 02 ගරු මහේස්ත්‍රාත් අධිකරණය වෙත ඉදිරිපත් කිරීමෙන් අනතුරුව ශරීර ඇප මත මුදා හැර ඇත. අපරාධ පරීක්ෂණ දෙපාර්තමේන්තුව වැඩිදුර විමර්ශන සිදුකර ගෙන යනු ලබයි.

02. කප්පම් මුදල් ඉල්ලා දුරකතනයෙන් තර්ජනය කිරීමක් සම්බන්ධයෙන් සැකකරුවන් දෙදෙනෙකු හෙරොයින් සමග අත්අඩංගුවට - තංගල්ල කොට්ඨාස අපරාධ විමර්ශන කාර්යාංශය.

2023.11.04 වන දින වලස්මුල්ල පොලිස් ස්ථානයට වාර්තා වී තිබූ ලොරි රථයකට වෙඩි තබා අනර්ථය සිදු කිරීම හා කප්පම් මුදල් ඉල්ලා දුරකතනයෙන් තර්ජනය කිරීමක් සම්බන්ධව තංගල්ල කොට්ඨාස අපරාධ විමර්ශන කාර්යාංශය මගින් විමර්ශනයක් සිදුකර 2023.11.10 වන දින උදෑසන කාලයේදී මෙම අපරාධය සම්බන්ධයෙන් සැකකරුවන් දෙදෙනෙකු හෙරොයින් ග්‍රෑම් 05 මිලිග්‍රෑම් 450ක් සමග අත්අඩංගුවට ගෙන වලස්මුල්ල පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 34 හා 35 යන වයස්වල පසුවන මිද්දෙනිය ප්‍රදේශයේ පදිංචිකරුවන් වේ.

තංගල්ල කොට්ඨාස අපරාධ විමර්ශන අංශය සහ වලස්මුල්ල පොලිසිය වැඩිදුර විමර්ශන සිදුකර ගෙන යනු ලබයි.

03. වෙළඳසැලක් බිඳ දේපල සොරකම් කිරීම් හා යතුරුපැදි සොරකම් වලට සම්බන්ධ සැකකරුවෙකු අත්අඩංගුවට - බස්නාහිර පළාත දකුණ අපරාධ කොට්ඨාසය.

2023.11.10 දින සවස් කාලයේදී බොරැල්ල පොලිස් වසමේ මාතා පාර ප්‍රදේශයේදී බස්නාහිර පළාත දකුණ අපරාධ කොට්ඨාසයේ නිලධාරීන් විසින් මහරගම හා හොරණ පොලිස් වසම් වලදී වෙළඳසැලක් බිඳ දේපල සොරකම් කිරීමක් හා යතුරුපැදි සොරකම් කිරීමක් සම්බන්ධයෙන් විමර්ශන සිදුකර මෙම අපරාධ වලට සම්බන්ධ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 38 ක්වූ කොළඹ 08 ප්‍රදේශයේ පදිංචිකරුවෙකි.

සිදු කරන ලද විමර්ශනයේදී සොරාගන්නා ලද රෙදිපිලි තොගයක් හා යතුරුපැදි 02ක් සොයා ගෙන ඇති අතර වැඩිදුර විමර්ශන සඳහා සැකකරු මහරගම පොලිස් ස්ථානය වෙත ඉදිරිපත් කර ඇත. මහරගම පොලිසිය වැඩිදුර විමර්ශන සිදුකරනු ලබයි.

04. ලොරි රථයක් කොල්ලකෑම හා දේපල සොරකම් කිරීම් වලට අවශ්‍ය කර සිටි සැකකරුවන් තිදෙනෙකු අත්අඩංගුවට - වත්තල පොලිස් ස්ථානය.

වත්තල පොලිස් වසමේදී ලොරි රථයක් කොල්ලකෑම, ධීවර යාත්‍රා වල තිබූ ජී.පී.එස් යන්ත්‍රයක්, ඩීසල් ඇතුළු දේපල සොරකම් කිරීමේ අපරාධ සම්බන්ධයෙන් වත්තල පොලිස් ස්ථානයට වාර්තා වී තිබූ පැමිණිලි 04ක් සම්බන්ධයෙන් විමර්ශන සිදුකර 2023.11.10 දින දහවල් කාලයේදී වත්තල පොලිස් වසමේ හැඳල ප්‍රදේශයේදී සැකකරුවන් තිදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 28, 32 හා 44 වයස් වල පසුවන වත්තල ප්‍රදේශයේ පදිංචිකරුවන් වේ.

වත්තල පොලිසිය වැඩිදුර විමර්ශන සිදුකරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පිංවත්ත පොලිස් ස්ථානය.

2023.11.09 වන දින සවස් කාලයේ පිංවත්ත පොලිස් වසමේ සුනාමි මහල් නිවාස අසලදී පිංවත්ත පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 95 මිලිග්‍රෑම් 100 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 30 ක් වන පානදුර ප්‍රදේශයේ පදිංචිකරුවෙකි.

සැකකරු 2023.11.10 වන දින පානදුර ගරු මහේස්ත්‍රාත් අධිකරණය වෙත ඉදිරිපත් කිරීමෙන් අනතුරුව දින 07 ක රැඳවුම් නියෝග ලබා ගෙන ඇත. පිංවත්ත පොලිස් ස්ථානය වැඩිදුර විමර්ශන සිදුකර ගෙන යනු ලබයි.

06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - තලංගම පොලිස් ස්ථානය.

2023.11.10 වන දින උදෑසන කාලයේ තලංගම පොලිස් වසමේ කල්ගොඩ ප්‍රදේශයේදී තලංගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 32 ක් වන කලල්ගොඩ ප්‍රදේශයේ පදිංචිකරුවෙකි.

තලංගම පොලිස් ස්ථානය වැඩිදුර විමර්ශන සිදුකර ගෙන යනු ලබයි.

07. හෙරොයින් සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන අංශය.

2023.11.10 වන දින සවස් කාලයේ ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස කොට්ඨාස අපරාධ විමර්ශන අංශයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 300 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ගල්කිස්ස පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 47 ක් වන අඟලාන ප්‍රදේශයේ පදිංචිකරුවෙකි.

ගල්කිස්ස පොලිස් ස්ථානය වැඩිදුර විමර්ශන සිදුකර ගෙන යනු ලබයි.

08. නීති විරෝධී මත්පැන් සහ ගෝඩා සමඟ සැකකරුවෙකු අත්අඩංගුවට - පමුණුගම පොලිස් ස්ථානය.

2023.11.10 වන දින සවස් කාලයේ පමුණුගම පොලිස් වසමේ නුගපේ මුතුරාජවෙල වගුරුබිම් ප්‍රදේශයේදී පමුණුගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 37.5ක් (බොතල් 50) හා මත්පැන් පෙරීමට ගන්නා ගෝඩා ලීටර් 4914 (බැරල් 26)ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 49 ක් වන මීතොටමුල්ල ප්‍රදේශයේ පදිංචිකරුවෙකි.

පමුණුගම පොලිස් ස්ථානය වැඩිදුර විමර්ශන සිදුකර ගෙන යනු ලබයි.

09. සුදු සඳුන් දැව සමඟ සැකකරුවෙකු අත්අඩංගුවට - දඹගල්ල පොලිස් ස්ථානය.

2023.11.10 වන දින දඹවල් කාලයේ දඹගල්ල පොලිස් වසමේ රිටිගහවත්ත ප්‍රදේශයේදී දඹගල්ල පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර සුදු සඳුන් දැව කිලෝග්‍රෑම් 03 ග්‍රෑම් 180 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 50 ක්වූ රිටිගහවත්ත ප්‍රදේශයේ පදිංචිකරුවෙකි.

දඹගල්ල පොලිසිය වැඩිදුර විමර්ශන සිදුකර ගෙන යනු ලබයි.

10. බඹර ප්‍රහාරයකට ලක්ව පුද්ගලයෙකු මියයාම - හඟුරන්කෙත පොලිස් වසම.

2023.11.10 වන දින උදෑසන කාලයේ හඟුරන්කෙත පොලිස් වසමේ රුක්වුඩ්වත්ත ප්‍රදේශයේදී පුද්ගලයෙකු බඹර ප්‍රහාරයකට ලක්ව මුල්මිය රෝහල වෙත ඇතුළත් කර ප්‍රථිකාර ලබමින් සිටියදී මියගොස් ඇති බවට හඟුරන්කෙත පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 59 ක්වූ රුක්වුඩ්වත්ත, හේවාහැට ප්‍රදේශයේ පදිංචිකරුවෙකි.

නිවස අසලදී මරණකරු බඹර ප්‍රහාරයකට ලක්වූ තම මව බේරා ගැනීමට යාමේදී ඔහුද බඹර ප්‍රහාරයකට ලක්ව ඇති බවට විමර්ශනයේදී අනාවරණය වී ඇත.

හඟුරන්කෙත පොලිසිය වැඩිදුර විමර්ශන සිදුකර ගෙන යනු ලබයි.

11. දියේ ගිලී දරුවෙකු මියයාම - බෙන්තොට පොලිස් වසම.

2023.11.10 වන දින සවස් කාලයේ බෙන්තොට පොලිස් වසමේ කෝම්මල ප්‍රදේශයේ පිහිටි හෝටලයක නාන තටාකයක වැටුණු කුඩා දරුවෙකු බෙන්තොට රෝහලට ඇතුළත් කිරීමේදී මියගොස් ඇති බවට බෙන්තොට පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මියගිය දරුවා වයස අවුරුදු 02 ක්වූ කැටවලමුල්ල පාර, දෙමටගොඩ ප්‍රදේශයේ පදිංචිකරුවෙකි.

මෙම දරුවා දෙමව්පියන් සමඟ හෝටලයේ නවාතැන් ගෙන සිට ඇති අතර, දරුවා නොමැතිව සොයා බැලීමේදී නාන තටාකයේ වැටී දියේ ගිලී සිට ඇති බවට විමර්ශනයේදී අනාවරණය වී ඇත. මෘත ශරීරය සම්බන්ධ හදිසි මරණ පරීක්ෂණය සිදුකර ඥාතීන්ට භාරදී ඇත. බෙන්තොට පොලිසිය වැඩිදුර විමර්ශන සිදුකර ගෙන යනු ලබයි.

12. මාරක රිය අනතුරක් - හලාවත පොලිස් වසම.

2023.11.10 වන දින උදෑසන කාලයේ හලාවත පොලිස් වසමේ හලාවත කුරුණෑගල මාර්ගයේ මුන්නේෂ්වරම මුත්තු අම්මාන් කෝවිලට හැරෙන හංදියේදී කුරුණෑගල දෙස සිට හලාවත දෙසට ධාවනය වූ යතුරු පැදියක මාර්ගය හරහා ගමන්කළ පදික කාන්තාවක් ගැටී අනතුරක් සිදුව ඇත. අනතුරින් යතුරු පැදිකරු සහ පදික කාන්තාව තුවාල ලබා හලාවත රෝහලට ඇතුළත් කිරීමෙන් පසු පදික කාන්තාව මියගොස් ඇත. මරණකාරියගේ අනන්‍යතාවය මෙතෙක් තහවුරු වී නොමැත.

මරණකාරිය වයස අවුරුදු 75 ක් පමණ වන උස අඩි 04 අඟල් 06ක් වේ. අවසන් වරට ගුරු පාට හැට්ටයක් සහ සුදු මල් සහිත නිල්පාට චිත්තයක් හැඳ සිටී.

මෘත ශරීරය හලාවත රෝහලේ මෘත ශරීරාගාරයේ තැන්පත් කර ඇත. හලාවත පොලිසිය වැඩිදුර විමර්ශන සිදුකරනු ලබයි.

13. මාරක රිය අනතුරක් - මොරටුව පොලිස් වසම.

2023.11.10 වන දින උදෑසන කාලයේ මොරටුව පොලිස් වසමේ ගාල්ල කොළඹ මාර්ගයේ රාවතාවත්ත ප්‍රදේශයේදී මොරටුව දෙස සිට කොළඹ දෙසට ධාවනය වූ මෝටර් රථයක මාර්ගය හරහා පදික මාරුව මතින් ගමන් කළ පදික කාන්තාවක් ගැටී අනතුරක් සිදුව ඇත. අනතුරින් පදික කාන්තාව තුවාල ලබා කළුබෝවිල රෝහලට ඇතුළත් කිරීමෙන් පසු පදික කාන්තාව මියගොස් ඇත.

මරණකාරීය වයස අවුරුදු 67 ක් වූ වත්තල්පොල, පානදුර ප්‍රදේශයේ පදිංචිකාරියකි.

මෘත ශරීරය කළුබෝවිල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් මෝටර් රථයේ රියදුරු අත්අඩංගුවට ගෙන ඇත. මොරටුව පොලිසිය වැඩිදුර විමර්ශන සිදුකරනු ලබයි.

14. මාරක රිය අනතුරක් - තිරුක්කෝවිල් පොලිස් වසම.

2023.11.10 වන දින දහවල් කාලයේ තිරුක්කෝවිල් පොලිස් වසමේ අක්කරපත්තුව පොතුවිල් මාර්ගයේ තම්බිලුවිල් ප්‍රදේශයේදී අක්කරපත්තුව දෙස සිට තිරුක්කෝවිල් දෙසට ධාවනය වූ යතුරු පැදියක් පැදිකරුට පාලනය කර ගැනීමට නොහැකිව ඉදිරියෙන් පැමිණි ටීපර් රථයක මුහුණට මුහුණ ගැටී අනතුරක් සිදුව ඇත. අනතුරින් බරපතල තුවාල ලැබූ යතරු පැදිකරු තිරුක්කෝවිල් රෝහලට ඇතුළත් කර වැඩිදුර ප්‍රථිකාර සඳහා අක්කරපත්තුව රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 19ක් වූ පනංකාඩු, අක්කරපත්තුව ප්‍රදේශයේ පදිංචිකරුවෙකි.

මෘත ශරීරය අක්කරපත්තුව රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ටීපර් රථයේ රියදුරු අත්අඩංගුවට ගෙන ඇත. තිරුක්කෝවිල් පොලිසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.